



क्रमांक :- रागुवि/आग्या-१/सेवा-सेवाकरार/रागुवि-नियुक्ती/२०२४/७१२
आयुक्त, राज्य गुप्तवार्ता विभाग, महाराष्ट्र राज्य, मुंबई यांचे
कार्यालय, महाराष्ट्र राज्य, पोलीस मुख्यालय, २ वा मजला,
शाहद भगतसिंग मार्ग, कुलाबा, मुंबई - ४००००१
दिनांक :- १०२/२०२४

22 FEB 2024

प्रति,

वरिष्ठ सहायक संचालक (जाहिरात)
महासंचालक माहिती व जनसंपर्क संचालनालय,
महाराष्ट्र शासन, नविन प्रशासकीय भवन,
१७ वा मजला, मंत्रालयासमोर,
मुंबई, ४०००३२


संदर्भ :- महाराष्ट्र शासन, सामान्य प्रशासन विभाग, शासन निर्णय क्र.संकीर्ण-२७१५/प्र.क्र.१००/१३,
दि.१७/१२/२०१६

विषय :- आयुक्त राज्य गुप्तवार्ता विभाग, मुंबई यांच्या कार्यालयात सेवाकरार पध्दतीने पदे भरण्यासाठी
जाहिरात देण्याबाबत.

---०००---

महोदय,

उपरोक्त शासन निर्णयानुसार आयुक्त, राज्य गुप्तवार्ता विभाग, मुंबई यांच्या कार्यालयात राज्य गुप्तवार्ता विभागातील कामाचा अनुभव असलेल्या राज्य गुप्तवार्ता विभाग येथून सेवानिवृत्त झालेल्या गुप्तवार्ता अधिकारी ते अपर उप आयुक्त दर्जाच्या अधिकाऱ्यांची सेवाकरार पध्दतीने पदे भरण्यासाठी जाहिरातीचा मसुदा वृहन्मुंबई मधील तसेच अन्य शहरांमधील जास्त खपाच्या काहीत कमी तीन (दोन मराठी आणि एक इंग्रजी) वर्तमानपत्रात प्रसिध्द करण्यासाठी पाठविण्यात आला आहे. त्याअनुषंगाने कळविण्यात येते की, सदरची जाहिरात मराठी वर्तमानपत्र १. लोकमत, २.लोकसत्ता, ३. महाराष्ट्र टाइम्स आणि इंग्रजी वर्तमानपत्र हिंदुस्थान टाइम्स मध्ये दि.२३/०२/२०२४ ते २४/०२/२०२४ पर्यंत प्रसिध्द करण्यात यावी. जाहिरातीचे देखरेख आयुक्त, राज्य गुप्तवार्ता विभाग, मुंबई यांचे नावे काढावे, तरी सदरची जाहिरात प्रसिध्द करून, तसे या कार्यालयाम अद्ययावत करावे, हि विनंती.



(शितल बंगारी)

उप आयुक्त (प्रशासन)

आयुक्त, राज्य गुप्तवार्ता विभाग,
महाराष्ट्र राज्य, मुंबई यांचे कार्यालय

प्रत:-

पोलीस उपअधीक्षक, संगणक वृद्ध, पोलीस महारंगनायक कार्यालय
२/- सोबत जोडलेली जाहिरात व महाराष्ट्र शासन, सामान्य प्रशासन विभाग, शासन निर्णय क्र.संकीर्ण-
२७१५/प्र.क्र.१००/१३, दि.१७/१२/२०१६ चा शासन निर्णय महाराष्ट्र पोलीस वेबसाईटवर दि.२३/०२/२०२४ ते
दि.२७/०२/२०२४ पर्यंत ठेवावी.

मुख्य शिर्षक मराठी व इंग्रजी:- रागुवि.मपून सेवानिवृत्त झालेल्या अधिकाऱ्यांचे सेवा करार पध्दतीने नियुक्तीबाबतची
जाहिरात/ ADVERTISEMENT FOR RETIRED SID OFFICER APPOINTMENT ON CONTRACT BASIS

आयुक्त, राज्य गुप्तवार्ता विभाग (SID), महाराष्ट्र राज्य, मुंबई यांच्या आस्थापनेवर राज्य गुप्तवार्ता विभाग येथून सेवानिवृत्त अधिकार्यांच्या सेवा करार पध्दतीने विवाक्षित कामासाठी घेणेकरिता विहीत नमुन्यात अर्ज मागविण्यात येत आहेत.

जाहीरात क्र. आयुक्त/रागुवि/आस्था-१/सेनि-रागुवि.नियुक्ती/२०२३, /686 मुंबई, दि. 22/०२/२०२४

महाराष्ट्र शासन, समाप्त्य प्रशासन विभाग, शासन निर्णय क्र.संकिर्ण-२७१५/प्र.क्र.१००/१३, दि.१७/१२/२०१६ मधील अटी व शतीच्या अधीन राहून राज्य गुप्तवार्ता विभागातील कामाचा अनुभव असलेल्या राज्य गुप्तवार्ता विभाग येथून सेवानिवृत्त झालेल्या गुप्तवार्ता अधिकारी ते अपर उप आयुक्त दर्जाच्या अधिकार्यांची सेवाकरार पध्दतीने घेण्याबाबत अर्जांचा नमुना प्रतिज्ञापत्र, अनुभव, वयोगर्थादा, मासिक पारिश्रमिक, भत्ते, कर्तव्य व जबाबदाऱ्या, अटी व शर्ती पोलिस महारंगवेलक यांच्या www.mahapolice.gov.in या संकेतस्थळावर उपलब्ध करून देण्यात आले आहे. तरी अर्हताप्राप्त इच्छुककांनी त्यांचे अर्ज, प्रतिज्ञापत्र ही जाहिरात प्रसिध्द झालेल्या दिनाकांपासून ०७ दिवसांपर्यंत आयुक्त, राज्य गुप्तवार्ता विभाग, महाराष्ट्र राज्य, मुंबई यांचे dea.sid-mum@mahapolice.gov.in मादर करावेत. तदनंतर या कार्यालयामुळे प्राप्त झालेल्या अर्जांचा विचार केला जाणार नाही.

(निसार तांबोळी)

सह आयुक्त

आयुक्त, राज्य गुप्तवार्ता विभाग,
महाराष्ट्र राज्य, मुंबई यांचे कार्यालय

७. शैक्षणिक अर्हता :

शिक्षण	शैक्षणिकसंस्थेचे नांव (विद्यालय/ महाविद्यालय)	बोर्ड / विद्यापीठ	उत्तीर्ण झाल्याचा दिनांक	मिळालेले गुण	मिळालेली टक्केवारी	प्रमाणपत्र
१. पदवी						प्रमाणपत्र सोबत जोडावे.

८. अ) महाराष्ट्र वित्त व लेखा सेवा गट-ब (राजपत्रित) सहायक लेखा अधिकारी संवर्गातील सहायक लेखा अधिकारी, लेखा अधिकारी या पदावर किमान ३ वर्षे नियमित सेवा पूर्णकरून सेवानिवृत्त झालेले अधिकारी :-

ब) शासकीय सेवेत कार्यालय अधीक्षक / प्रमुख लिपीक पदावर किमान ३ वर्षे नियमित सेवा तसेच शासकीय सेवेदरम्यान किमान ३ वर्षे लेखा शाखेत काम करण्याचा अनुभव घेऊन सेवानिवृत्त झालेले अधिकारी व कर्मचारी यांचा तपशिल :-

१. शासकीय सेवेत नियुक्त झाल्याचा दिनांक व पदनाम :-

२. शासकीय सेवेतून सेवानिवृत्त झाल्याचा दिनांक व पदनाम :-

३. शासनाच्या सेवेत असतांना सहायक लेखा अधिकारी या पदावर नियमित स्वरूपात केलेल्या सेवेचा कालावधी (लागू असल्यास) :-

४. शासकीय सेवेत कार्यालय अधीक्षक / प्रमुख लिपीक या पदावर नियमित स्वरूपात केलेल्या सेवेचा कालावधी (लागू असल्यास) :-

५. शासकीय सेवेत कार्यालय अधीक्षक / प्रमुख लिपीक या पदावर नियमित स्वरूपात लेखा शाखेत केलेल्या सेवेचा कालावधी (लागू असल्यास) :-

(उपरोक्त ८ (१ ते ५) पृष्ठार्थ कागदपत्रे जोडावीत.)

९. इतर शैक्षणिक अर्हता :

संगणक प्रशिक्षित आहे काय ? : होय / नाही

१०. अर्जदार म्हणजे करार पद्धतीने नियुक्त करावयाचे सेवानिवृत्त अधिकारी यांच्याविरुद्ध कोणतीही विभागीय चौकशीची कार्यवाही चालू किंवा प्रस्तावित आहे काय ? होय / नाही

११. सध्या मिळत असलेली एकूण सेवानिवृत्ती वेतन :-

शासकीय/ निगमशासकीय सेवानिवृत्त
अधिकार्यांच्या सेवा करार पध्दतीने
निवडित कामांसाठी देणे

महाराष्ट्र शासन

सामान्य प्रशासन विभाग

शासन निर्णय क्रमांक : संकीर्ण-२७१५/प्र.क्र.१००/१३

मातंग कामा मार्ग, मुलात्मा राजमुरु चौक,

पंचालय, मुंबई ४०० ०३२.

दिनांक : १७ डिसेंबर, २०१६

वाचा : शासन निर्णय, सामान्य प्रशासन विभाग, क्रमांक: संकीर्ण-२७१५/प्र.क्र.१००/१३
दि. ८ जानेवारी, २०१६ व दि. २ मार्च, २०१६

प्रस्तावना :-

सेवानिवृत्त अधिकारी / कर्मचारी यांच्या सेवा विषयनिहाय एम्पॅनलमेंट (Empanelment) करून करार पध्दतीने घेण्याबाबतचा निर्णय शासनाने घेतला असून त्याबाबतचा शासन निर्णय, सामान्य प्रशासन विभाग, क्रमांक: संकीर्ण-२७१५/प्र.क्र.१००/१३, दि. ८.१.२०१६ रोजी निर्गमित करण्यात आलेला आहे. दि.२ मार्च २०१६ च्या शासन निर्णयानुसार पॅनलला (सूचीला) मान्यता देणे आणि नियुक्ती करणेबाबतचे अधिकार विभागप्रमुखांना प्रदान करण्याचे अधिकार प्रशासकीय विभागांस देण्यात आलेले आहेत.

उक्त शासन निर्णयातील तरतुदीनुसार कंत्राटी तत्वावर नेमण्यात येणाऱ्या अधिकारी/कर्मचारी यांच्या मासिक पारिश्रमिकाची परिगणना करताना अखचणी उद्ध्वत असल्याने त्यामध्ये योग्य ती सुधारणा करणे; त्याचप्रमाणे काही मंडळे, महामंडळे, प्राधिकरणे यांना उक्त शासन निर्णयातील तरतूदी शिथिल करण्याची वाच शासनाच्या विचाराधीन होती. त्यानुसार शासनाने खालीलप्रमाणे निर्णय घेतलेला आहे.

शासन निर्णय -

१. दि.८.१.२०१६ व दि. २.३.२०१६ हे दोन्ही शासन निर्णय अधिक्रमित करण्यात येत असून खालीलप्रमाणे सर्वसमावेशक निर्णय घेण्यात येत आहे.
२. प्रशासकीय विभाग व त्यांच्या अधिनस्त कार्यालयातील विविध विषयांसंदर्भात "विवक्षित सेवा/कामांसाठी" विषयनिहाय एम्पॅनलमेंट (Empanelment) करून सेवानिवृत्त अधिकार्यांच्या सेवा करार पध्दतीने उपलब्ध करून घेता येतील. उदा. आस्थापनाविषयक वावी/ सेवाप्रवेश नियम, पायाभूत सुविधा निर्मिती, नागरी सेवा पुरविणे, विशेष गुप्त वार्ता, योजनांचे मूल्यमापन इत्यादी, आवश्यकतेप्रमाणे इतर विवक्षित सेवा/कामांचा यामध्ये समावेश करता येईल. त्याकरिता पुढीलप्रमाणे कार्यपध्दती विहित करण्यात येत आहे -

अ) निवडप्रक्रिया व नियुक्ती -

- १) नामिकासूची (Panel) - करार पध्दतीने "विवक्षित कामांसाठी" नेमणूका करताना पारदर्शक पध्दतीचा अवलंब करण्यात यावा. विहित पध्दतीने जाहिरात देऊन "विवक्षित कामांसाठी" पात्र सेवानिवृत्त अधिकार्यांकडून अर्ज मागविण्यात यावेत. जाहीरातीमध्ये नामिकासूचीत नियुक्त करावयाच्या एकूण व्यक्तींची संख्या, विवक्षित कामाचे स्वरूप, कालावधी आणि देय मासिक पारिश्रमिक (शासन निर्णयातील ड (१) (क) च्या अनुषंगाने)

- यांचा उल्लेख करण्यात यावा आणि प्राप्त अर्जातून मात्र उमेदवाराची निवड करून नामिकासूची (Panel) नियुक्तीसाठी सक्षम प्राधिकारी यांनी तयार करावी.
- २) नामिकासूचीची (Panel) वैधता - सदर नामिकासूचीतील व्यक्तिसमूहाने करार पद्धतीने नियुक्ती करण्यात यावी. सदर नामिकासूचीची वैधता जास्तीत जास्त ३ वर्षे राहिल तसेच त्या सूचीचा वार्षिक आढावा घेण्यात यावा.
- ३) एमपॅनलमेंटचा कालावधी - विवक्षित कामाचे स्वरूप आणि व्याप्ती विचारात घेऊन ते काम पूर्ण करण्याचा कालावधी सक्षम प्राधिकारी यांनी निश्चित करावा.
- ४) बंधपत्र/हमीपत्र - नियुक्तीच्या कालावधीत करार पद्धतीने विवक्षित काम पूर्ण करण्याची जबाबदारी संबंधित व्यक्तीची राहिल या आशयाचे बंधपत्र/हमीपत्र त्यांच्याकडून घेण्यात यावे. तसेच सदर बंधपत्रात/हमीपत्रात, करार पद्धतीने नियुक्ती देताना शासनाने या निर्णयान्वये विहित केलेल्या अटी व शर्ती, विभागाने निश्चित केलेल्या अतिरीक्त अटी व शर्ती मान्य असल्याबाबतचा, तसेच करार पद्धतीने नियुक्त करण्यात आलेल्या व्यक्तींकडून नियमित सेवेत घेण्याबाबत अथवा इतर कोणत्याही हक्काची मागणी करण्यात येणार नाही, याचा उल्लेख करण्यात यावा.
- ५) नियुक्ती आदेश - नामिकासूचीतील व्यक्तींकडून बंधपत्र प्राप्त झाल्यानंतर करार पद्धतीने नियुक्ती देण्याबाबतच्या आदेशांमध्ये "एमपॅनलमेंटचा विषय", "विवक्षित स्वरूपाचे काम" आणि ते काम पूर्ण करण्यासाठी अपेक्षित असलेल्या कालावधीचा स्पष्टपणे उल्लेख करून सक्षम प्राधिकारी यांनी नियुक्ती आदेश काढावेत.
- ६) करार पद्धतीने नियुक्ती द्यावयाच्या व्यक्तींची संख्या - करार पद्धतीने नियुक्ती देताना कार्यालयातील/आस्थापनेवरील एकूण मंजूर पदसंख्येच्या जास्तीत जास्त १० % इतके अधिकाऱ्यांना करार पद्धतीने नियुक्ती देता येईल. करार पद्धतीने नियुक्त्या करण्याचे प्रस्ताव तयार करताना कामाचे स्वरूप, आकस्मिकता, सार्वजनिक हित इ. बाबी विचारात घेण्यात याव्यात.
- ७) करार पद्धतीने नियुक्तीची कालमर्यादा - सदर कामासाठी करार पद्धतीने देण्यात येणारी नियुक्ती एका वेळी जास्तीत जास्त एका वर्षासाठी देण्यात यावी. परंतु अशा नियुक्तीचे आवश्यकतेनुसार वाढीव कालावधीकरीता दरवर्षी नूतनीकरण करता येईल. मात्र, एकूण कालावधी तीन वर्षापेक्षा अधिक असणार नाही.
- ८) वयोमर्यादा - करार पद्धतीने नियुक्ती करण्यात आलेल्या व्यक्ती वयाच्या ६५ व्या वर्षापर्यंतच कार्यरत राहू शकतील. तथापि, ज्या व्यक्तींच्या सेवा त्यानंतर चालू ठेवणे आवश्यक आहे, असे मत असेल त्यांच्या सेवा सक्षम प्राधिकार्यास एकरत्तर वरीष्ठ अधिकाऱ्याच्या/प्राधिकार्याच्या मान्यतेने पुढे चालू ठेवता येतील मात्र, कोणत्याही परिस्थितीत करार पद्धतीने नियुक्ती करण्यात आलेल्या व्यक्ती वयाच्या ७० व्या वर्षापर्यंतच कार्यरत राहू शकतील.
- ९) सक्षम प्राधिकारी -
- (१) गट-अ (ग्रेड पे रु. ७६००/- किंवा अधिक) संवर्गीय सेवेमधून सेवानिवृत्त अधिकारी यांना करार पद्धतीने नियुक्ती देण्याचे अधिकार शासनाने असतील.

- (२) गट-अ (ग्रेड पे रु. ७६००/- पेक्षा कमी) संवर्गीय सेवेमधून सेवानिवृत्त अधिकारी यांना करार पद्धतीने नियुक्ती देण्याचे अधिकार महाराष्ट्र नागरी सेवा (सेवेच्या सर्वसाधारण शर्ती) नियम १९८१ मधील नियम ९(२२) नुसार घोषित करण्यात आलेल्या विभाग प्रमुखांना (Head of the Department) असतील.
- (३) गट-ब (राजपत्रित व अराजपत्रित) या संवर्गीय सेवेमधून सेवानिवृत्त अधिकारी यांना करार पद्धतीने नियुक्ती देण्याचे अधिकार प्रादेशिक प्रमुखांना (Regional Heads) असतील.
- (४) गट-क व गट-ड संवर्गातून निवृत्त झालेल्या कर्मचाऱ्यांना करार पद्धतीने नियुक्ती देण्यात येऊ नये.

ब) अर्हता व अनुभव -

- १) विवक्षित कामासाठी लागणारी विशेष अर्हता अथवा संबंधित कामाचा किमान तीन वर्षांचा अनुभव ही पूर्वअट ठेवण्यात यावी.
- २) करार पद्धतीने नियुक्त करावयाचा सेवानिवृत्त अधिकारी शारीरिक, मानसिक वा आरोग्याच्या दृष्टीने सक्षम असावा, तसेच प्रस्तावित सेवेसाठी त्याच्याकडे आवश्यक क्षमता असावी.
- ३) करार पद्धतीने नियुक्त करावयाच्या सेवानिवृत्त अधिकारी यांच्याविरुद्ध कोणतीही विभागीय चौकशीची कारवाई चालू किंवा प्रस्तावित नसावी किंवा अशा चौकशी प्रकरणी कोणतीही शिक्षा झालेली नसावी.

क) नियमित मंजूर पदे

- १) सेवानिवृत्त अधिकाऱ्यांची करार (Contractual) पद्धतीने करण्यात येणारी नियुक्ती ही नियमित स्वरूपाच्या कामकाजासाठी न करता केवळ विवक्षित कामासाठीच करण्यात यावी.
- २) नियमित मंजूर पदांवर (Sanctioned Posts) करार पद्धतीने नियुक्ती करता येणार नाही, अशी पदे सेवाप्रवेश नियमानुसार विहित केलेल्या मार्गाने नियमितपणे भरण्यात यावीत.
- ३) करार पद्धतीने नियुक्तीमुळे शासन सेवेत असलेल्या कोणत्याही अधिकाऱ्याच्या पदोन्नतीच्या संघीवर प्रतिकूल परिणाम होणार नाही, याची दक्षता घेण्यात यावी.

ड) मासिक पारिश्रमिक व भत्ते -

१) मासिक पारिश्रमिक -

(क) शासकीय / निमशासकीय सेवा - सेवानिवृत्त अधिकाऱ्यांची विहित कार्यपद्धतीचे पालन करून करार पद्धतीने नेमणूक करतांना त्यांना अशा नियुक्तीच्या वेळी महागाई भत्यासह मिळत असलेल्या निवृत्तीवेतनाएवढी रक्कम (अंशराशीकृत निवृत्तीवेतन वगळून) त्यांचे मासिक पारिश्रमिक म्हणून निश्चित करण्यात यावे आणि एकदा निश्चित करण्यात आलेले पारिश्रमिक त्यांच्या करार पद्धतीने नियुक्तीच्या कालावधीसाठी (जास्तीत जास्त ३ वर्षे) कायम राहिल.

(तथापि, वेतनासाठी शासनाकडून अनुदान मिळत नसलेल्या शासकीय उपक्रम, महामंडळे, मंडळे, संविधिक संस्था यांच्याबाबतीत वरीलप्रमाणे निश्चित

होणाऱ्या मासिक पारिश्रमिकाची रक्कम वाढविण्याचे अधिकार संबंधित शासकीय उपक्रम/ महामंडळे/ मंडळे यांच्या संचालक मंडळास आणि संविधिक संस्थेच्या प्रमुखास/अध्यक्षास राहतील.)

(ख) निवृत्तीवेतनाई नसलेल्या निमशासकीय सेवा - ज्या सेवानिवृत्त अधिकाऱ्यांच्या सेवा निवृत्तीवेतनाई नाहीत त्यांना करार पद्धतीने नियुक्त करताना, सेवानिवृत्तीपूर्वी मिळत असलेल्या वेतनाच्या आधारे त्यांची मानीव निवृत्तीवेतनाची रक्कम आणि त्यावर प्रचलित दराने महागाई भत्याची रक्कम केवळ हिशेबासाठी परिगणित करून त्या आधारे त्यांचे मासिक पारिश्रमिक निश्चित करण्यात यावे.

२) भत्ते - उक्त तरतुदीनुसार निश्चित होणाऱ्या मासिक पारिश्रमिकाच्या "जास्तीत जास्त २५ %" इतक्या मर्यादेपर्यंत एकमुस्त रक्कम "निवास भत्ता, प्रवास भत्ता आणि दूरध्वनी भत्ता" या सर्व भत्यांपोटी प्रतिमाह अनुज्ञेय असेल. सदर रक्कम नियुक्त करावयाच्या अधिकारी/कर्मचारी यांची कार्यक्षमता, कार्यकुशलता, त्यांना पुरविण्यात आलेल्या सोयीसुविधा इ. बाबी विचारात घेऊन निश्चित करण्यात यावी.

(मासिक पारिश्रमिक व भत्यांची परिगणना करण्याबाबतचे मार्गदर्शनपर उदाहरण या शासन निर्णया सोबतच्या "परिशिष्ट-अ" येथे उद्धृत करण्यात आली आहेत.)

३) प्रवासभत्ता व दैनिक भत्ता - करार पद्धतीने नियुक्त करण्यात आलेल्या व्यक्तीस आवश्यक प्रसंगी दौरा करावा लागल्यास त्यांना त्यांच्या निवृत्तीवेळच्या वेतनमानास अनुसरून प्रवासभत्ता व दैनिक भत्ता अनुज्ञेय राहिल.

४) करार पद्धतीने नियुक्ती देण्यात आल्यामुळे अशा व्यक्तींना अनुज्ञेय होणाऱ्या पारिश्रमिकाचा कोणताही परिणाम त्यांना प्राप्त होणाऱ्या निवृत्तीवेतन व महागाई भत्ता यावर होणार नाही.

५) करार पद्धतीने नियुक्त करण्यात आलेल्या व्यक्तींच्या पारिश्रमिकापोटी व भत्यांपोटी होणारा खर्च संबंधित कार्यालयाच्या "कार्यालयीन खर्च" या शिर्षाखाली उपलब्ध असलेल्या तरतुदीतून भागविण्यात यावा.

इ) इतर अटी व शर्ती -

१) करार पद्धतीने नियुक्ती देण्यात आल्यामुळे संबंधितास शासनाच्या कोणत्याही संवर्गात सेवा समावेशनाचे /सामावून घेण्याचे वा नियमित सेवेचे इतर कोणतेही लाभ मिळण्याचा अधिकार/ हक्क नसेल.

२) नियुक्तीसाठी सक्षम प्राधिकारी यांना विशेष परिस्थितीत कोणत्याही वेळी अशा अधिकाऱ्यांच्या करार पद्धतीवरील सेवा समाप्त करण्याचे अधिकार राहतील.

३) करार पद्धतीने नियुक्त करण्यात आलेली व्यक्ती, सोपविलेली सेवा पार पाडण्याच्या कामात व्यत्यय निर्माण होईल, अशा कोणत्याही व्यावसायिक कामात गुंतलेला नसावी.

४) करार पद्धतीने नियुक्त करण्यात आलेल्या व्यक्तीने गुंतलेले हितसंबंध (conflict of interest) जाहीर करणे आवश्यक राहिल.

५) करार पद्धतीने नियुक्त करण्यात आलेल्या व्यक्तींनी त्यांना प्राप्त होणाऱ्या कागदपत्रे/माहिती व आधारसामुग्रीबाबत गोपनीयता पाळणे आवश्यक राहिल.

- ६) करार पद्धतीने नियुक्त करण्यात आलेल्या व्यक्तींनी त्यांच्यावर सोपविलेल्या कामकाज निश्चित केलेल्या कालावधीत पूर्ण करणे आवश्यक राहिले, त्यांच्या कामकाजाबाबत नियुक्तीसाठी सक्षम असलेले प्राधिकारी वेळोवेळी आढावा घेऊन कामाचे पूर्णपणे करतील.
३. करार पद्धतीने नियुक्त करण्यात आलेल्या व्यक्तींना कोणत्याही प्रकारचा प्रशासकीय व वित्तीय अधिकार प्रदान करता येणार नाहीत.
४. करार पद्धतीने नियुक्ती करताना सामान्य प्रशासन विभाग आणि वित्त विभागाच्या सहमतीची आवश्यकता असणार नाही.
५. नियत वयोमानानुसार सेवानिवृत्त / स्वेच्छा सेवानिवृत्त झालेल्या अधिकारी / कर्मचाऱ्यांना कोणत्याही परिस्थितीत मुदतवाढ, पुनर्नियुक्ती देण्यात येऊ नये.
६. हा शासन निर्णय सर्व शासकीय कार्यालये, शासकीय उपक्रम, संविधिक संस्था, मंडळे/महामंडळे आणि स्थानिक स्वराज्य संस्था यांना लागू राहिल.
७. शासन निर्णय दि. ०८.०१.२०१६ व दि. ०२.०३.२०१६ मधील तरतुदीनुसार करार पद्धतीने करण्यात आलेल्या नियुक्त्यांना देखील या शासन निर्णयातील तरतुदी सदर शासन निर्णय निर्गमित झाल्याच्या दिनांकापासून लागू होतील.
८. हा शासन निर्णय वित्त विभागाने अनौपचारिक संदर्भ क्रमांक : अ.नौ. सं. क्र. ७७१/१६/२०१६-१७ दिनांक ३.१२.२०१६ नुसार दिलेल्या सहमतीन्वये निर्गमित करण्यात येत आहे.
९. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१६१२१७१७१८२४१३०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

**Mukesh
Khullar**

(मुकेश खुल्लर)

प्रधान सचिव (सेवा), सामान्य प्रशासन विभाग

प्रति,

- १) मा.राज्यपालांचे सचिव, राजभवन, मलबार हिल, मुंबई, (५ प्रती)
- २) मा.मुख्यमंत्री यांचे प्रधान सचिव, (५ प्रती)
- ३) सर्व.मा.मंत्री/राज्यमंत्री यांचे खाजगी सचिव
- ४) मा.विरोधी पक्ष नेता, विधान परिषद/विधान सभा यांचे सचिव, महाराष्ट्र विधानमंडळ सचिवालय, मुंबई.
- ५) सर्व विधान सभा/विधान परिषद सदस्य, महाराष्ट्र विधानमंडळ
- ६) मा.अध्यक्ष, महाराष्ट्र विधानसभा यांचे सचिव
- ७) मा.सभापती, महाराष्ट्र विधानपरिषद यांचे सचिव.
- ८) मुख्य सचिव यांचे वरिष्ठ स्वीय सहायक
- ९) सर्व मंत्रालयीन विभागांचे अपर मुख्य सचिव / प्रधान सचिव / सचिव.